

Ulubatisho Ulwa Cine Na Mupashi Wa Mushilo

Yohane 3:3-8, “Ngo muntu tafyelwe ku menshi na ku Mupashi, tekuti engile mu Bufumu bwa kwa Lesa.”

Ulya Mupashi wa Mushilo ulingile ukuba ukankala nganshi kuli imwe ukucila ifintu ifili fyonse ifya bako mwisonde: ifyo mwatemwa, ubumi bwenu, incito yenu, icintu icili conse icabako. Imwe tamulingile ukuleka mpaka mwakwata Wene. Imwe mulingile ukupokelela Wene. Cilingile ukuba icapulamo...Kabili mwatila, “Cisuma, ndetila balya ku ncito yandi. Ndetila ukuti umulume wandi, uwandi...”Mwitina; lekeni Cilya cibe icintu cakubalilapo. Lekenim fimbif ifyashala fibe. Lekenim cilya cibe Icantanshi. “Cisuma, ndeenekela ukukwata Wene bumo muli ishi nshiku, munyina Branham.” **Te bumo muli ishi inshiku: nomba. Ino enshita.** “Lekenim Wene abe uwakubalilapo ilyo nshilacita icintu icili conse ilyo shilacita icintu icili conse icashala. Lekenim nkwate Wene nomba.” Ukupelelwa. Cilya kuti caafwilisha ukwasuka amepusho yesu. Ilyo muli abapelelwa pali Cena, mucine mulingile ukukwata Wene nga te ifyo ukufwa, lyena e lintu muli no kukwata Wene. [1]

Nge fyo nasosele mailo mu bushiku palwa cishima ca kafukauka, ukutapilisha ifilimwa fyenu. Atemwa nga namwiminina kunse uku mukati kebala, kabili kuntu kwafita fititi, kabili kuti mwasosa, “Owe, we malaiti yakalamba, ninjishiba uli mwibala. Nomba, naliluba, nshishibe uko ndeya. Pela ulubuuto, pakutila ningamona ifya kwenda. Kuliko amalaiti ayengi muno mucipinda ku kusanikilako ibala.” Cilya cinshika. Ee, mukwai. Muli amalaiti ayalinga muli cino cipinda ukusanika cena nangula ukwabula shilye nyali, ukwabula cilya. Lelo mulingile ukuyatungulula yena. Nomba, kuti mwabilikisha kuli cilya mpaka teti mu bilikishe na kabili; tekuti yaake. **Lelo nga mwabomba ukulingana na mafunde yamalaiti, lyena muli no kukwata ulubuto.** [2]

Nomba, caba fye ukunakila, epela fye (*Imilimo ya Batumwa 5:32*). [3]

Cisuma, ulya e musango umo wine cabelamo na Lesa. Lesa ni Kalenga umukalamba uwa myulu ne sonde, cimo cine mailo, ilelo, no muyayaya. Ena acili ni Lesa. **Lelo Ena ali no kubomba fye ilyo mulekonka amafunde Yakwe ne fipope. Mwe fibusa, ndesosa ici: nshatala mona cena ukufilwa,** kabili cena tekuti cicite.

Nomba, lekeni tumone. Yesu muli Luka 24:49 alipele umulimo abatumwa **panuma ilyo bapusushiwe no kusangululwa ukulingana ne Cebo; ukulungamikwa pa kutetekela muli Shikulu Yesu; ukusangululwa muli Yohane 17:17 ilyo Yesu asosele, “Basangululeni bena, Tata, ku Cine. Icebo Cenu e Cine.”** Kabili Ena ali Cebo.

Nomba, alibapele amaka ukundapa abalwele, ukutamfya ifiwa, ukubusha abafwa; kabili baishile balesangalala (*Mateo 10:1; Luke 10:17-20*). Kabili amashina yabo yali pe Buku lya Mwana wa Mpaanga ilya Mweo. Muleibukisha ifyo twapita muli filya nomba. Lelo bena bali tabalati bapilibulwe. Yesu aebele Petro ubushiku aletanikwa; Atile, “Panuma ilyo ukapilibulwa, lyena ukakoseleshe ba munonko.” (*Luke 22:31-32*).

Muletetekela ku Mweo wa Muyayaya, **lelo ilyo Mupashi wa Mushilo aisa, Wene aba Umweo wa Muyayaya** (*Yohane 5:24*). **Imwe malafyalwa ku Mupashi pa kushishiwa, lelo ukukana fyalwa ku Mupashi mpaka Mupashi wa Mushilo aisamo.** Cilya cinshika. Akanya kalakwata ubumi munda yakwa nyina, utumishipeshipe utunono tuletutuma; bwena bumi. Lelo bumi bwaibela ilyo kapema umupu wa mweo mu myona yakako. Kaba akaibela. Filya eflyo caba, cena cili...

We munandi munyina wa Methodist, na Pilgrim Holliness, na Nazarene, **ulubatishe lwa Mupashi wa Mushilo lwaba ulwa pusana no kushishiwa. Ukushishiwa caba ukusangululwa, ico icaba ukuteyanya ukwa bumi. Lelo ilyo Mupashi wa Mushilo aisa, Cena Mweo. Ukupekanya caba ukusambe cipe; Mupashi wa Mushilo caba ukwisusha Icipe. “Ukusangululwa” cipilibula “ukusambwa no kubikwa ku mbali ku milimo.” Mupashi wa Mushilo caba ukubikwa cena mu mulimo** (*1 Abena Korinti 12:4-6*). Imwe muli icipe ico Lesa asamba. [2]

Mupashi wa Mushilo caba maka aya mulimo. [4]

Nomba, mwamona, ukulungamikwa takwabikile Wene mukati. Ukushishiwa kwa sambile fye icifulo ca Wene. **Lelo ilyo ulubatishe lwa Mupashi wa mushilo lwaisa muli Wene cilabika wene mu bantu.** [5]

Lekeni tusange ifyo Baibele ilesosa nomba. Tulesanga muli 1 Abena Korinti 12:13, Baibele itila, “Ku Mupashi umo ifwe bonse twalibatishiwa mu Mubili umo.” Ifwe tabatusunkilamo; ifwe tatuilundamo, ifwe tabatubatisshamo na menshi. **Tulabatishiwa na Mupashi wa Mushilo mu Mubili wakwa Yesu Kristu.** [6]

“E ico takuli nomba ukusekwa... (takuli ukusekwa kufya mwisonde; bena teti bamipele umulandu nangu umo.)... Takuli...ukusekwa ku bali muli Kristu Yesu, abashendela umwalola umubili, lelo umwalola Umupashi” (*Abena Roma 8:1*).

Ulya e musango mupingwilamo Ubwinakristu bwenu. **Ulya e musango uwa kwishibilamo namwingila muli kulyo kutusha;**

isonde tali mucusha imwe na kabili. Mucine. **Mulemona cena, ukwenda ukutaluka kuli cena. Namukwata icintu icawamisha ica kutontonkanyapo.** Mwacimona ici, “Takuli ukusekwa...” Ulya e musango twingililamo mu Mubili. Kabili muli abacingililwa umuyayaya (*Abena Efese 4:30*). Baibele eflyo yasosa. [7]

Inkama ya lubatisho lwa Mupashi wa Mushilo **ukwabula ifya kumfwa umfwa**, lelo Umuntu... [8] Cinshi? Ulukuta, ulya e mulandu wine teti nsende ulubatisho lwa Mupashi wa Mushilo ulwa kulila, ukututuma, atemwa ukulandila mu ndimi, atemwa ifya kumfwa umfwa. Fyena fili fye bwino nomba. Mwamona? Filya fintu fili fye bwino, **lelo kasebanya kuti apashanya cilya mu butuntulu nganshi.**

Lelo Mupashi wa Mushilo caba Bulesa, Lesa ukwikala mu bantu. Cacila pa fya kumfwa umfwa. Cacila mukulandila mu ndimi. Cacila ukubilikisha mu Mupashi. Cacila pa kulila. Cacila pakuilunda ku lukuta. Caba ni Lesa ukwikala mu bantu, Bulesa, Lesa umwine ukwikala muli ulya muntu, ilyo ena engalanda kabili caba fye nga Lesa ulelenda; lulya e Lukuta lwakwa Yesu Kristu. [9]

Nomba, tamulingile ukubatishiwa (mu menshi) ukupokelela Mupashi wa Mushilo, **pantu kuti mwapokelela Mupashi wa Mushilo ilyo umutima wenu uli uwalungama.** Mwamona? Pantu mu Milimo ya Batumwa 2:37-41 Petro apele ifya kucita uku “*Lapila, no kubatishiwa Mwishina lyakwa Yesu Kristu, kabili muli mukapokelela icabupe Mupashi wa Mushilo.*” Lelo lyena, mu Milimo ya Batumwa 10:44-48, Lesa alipilibwike no kupela Abena fyalo ulubatisho lwa Mupashi wa Mushilo **lintu** bena tabalatishiwa nakalya. Mulemona? E ico, mulemona, **caba mibele ya mutima wenu.**

Elyo Petro atile, “Bushe kuti twakanya amenshi, pakumona ukutula aba nabapokelela Mupashi wa Mushilo ngefyo twaukwete pa kutendeka?” Mulemona? E ico lyena ena ali bapatikishe bena ukutula balingile ukubatishiwa Mwishina Lya kwa Yesu Kristu. [10]

Ena alelubula isonde umusango umo wine Ena alelubula umuntu. Cinshi ico umuntu acetekela? **Ena alacetekela, elyo alabatishiwa; lyena alasambwa no Mulopa, ukushishiwa, ico icaba ni mbila ya kwa Wesley; lyena ena alesushiwa no Mulilo uwa Mupashi wa Mushilo, ico icaba Cebo** (atemwa ulubatisho lwa Mupashi wa Mushilo pamo ne Cebo; *Yohane 6:63*). Bushe mulecetekela cilya? Nomba, moneni ici. Lesa ali nokulubula isonde Lyakwe umusango umo wine. [11]

Lesa alabomba icifulo Cakwe muli Fitatu: ukulungamikwa, ukusangululwa **nokwikala Umwine mu bantu bakwe no lubatisho lwa Mupashi wa Mushilo.** Icintu cimo cine. Kasebanya abafye mu cipasho ukupashanya Kristu. Owe, Satana aleingila umwine.

Ilyo Yesu aingila Umwine mu bantu Bakwe, Umweo wine uyo uwali muli Kristu uli muli uyu muntu. Ubumi bulanda ifyo cena cili. Mwamona?

Ilyo mwaufwa abantu ilyo basosa ukutila balikwata Mupashi wa Mushilo no kukana ici cebo, kuliko icintu cimo icalubana. Mupashi wa Mushilo alembele cilya Cebo (11 Petro 1:20-21). Kabili Yesu asosele ifi: “Ngo muntu alikwata Umupashi Wandu muli wene, ali nokubomba imilimo Yandi” (Yohane 14:12). [12]

Nomba, lolekesheni. Nomba, Yesu alibelele (Luka 24:49). “Moneni ndetuma ubulayo bwakwa Tata pali imwe, lelo kabiyeni ku Yerusalem no kulolela mpaka...” cali ni cinshi ubulayo bwakwa Tata? Yoele 2:28-32, cinshi, **tulesanga ukutila Ena ali nokupongolwela Umupashi**. Muli Esaya 28:11, ifyo kukaba imilomo iyatamatama ne ndimi shimbi kabili fyonse ifi fintu. Bena baliile kulya, kabili ilyo twapitile muli yena...

Nalimo umo atile, “Cinshi, ndecetekela natulolela inshita iitali nganshi. Lekeneni tusumine ici kucitetekelo.” Iilya lyali lisambilisho ilisuma lya ba Baptist, lelo talyabombele nabalya ba Munyina. **E ico kanshi, icintu cakubalilapo namwishiba, calingile ukuba icituntulu, kabili bena balilolele pali bukapyunga bwabo pa Cebo ku kushininkishiwa.** Kabili ilyo mwaisa ukufwaya Mupashi wa Mushilo, mulacita icintu cimo cine.

Ee, imwe kuti mwasumina cena ku citetekelo; imwe mulingile ukusumina Kristu ku citetekelo; cilya cishinka nganshi. Kabili imwe musumina Mupashi wa Mushilo ku citetekelo, lelo lyena lekeni Mupashi wa Mushilo ese no kupela ukusembululwa nge nte ukutila Ena nasumina icitetekelo cenu (Abena Efese 1:13-14). Mulemona?

Mwamona, Abraham atetekele Lesa kabili calingilwe kuli wene ngo bulungami, **lelo Lesa amupele icishibilo ca kusembululwa ukutila Ena alisumine icitetekelo cakwe (Abena Roma 4:9-12).** E ico cilya cintu cimo cine ico tulingile ukucita. **Ifwe tulingile ukulolela pa Mupashi wa Mushilo mpaka Wene wa cita icintu cimo,** tacili nganshi pantu twalilandila mu ndimi, te pamulandu twali shana, atemwa twalikwata ifya kumfwaumfwa, ifwe twalibilikisha: mpaka ifwe twalipilibilwe, **mpaka icintu cimo mucine calicitike. Shilesakamana umusango cena cileishilamo, cikulu fye calicitika; cilya e cintu icikalamba.**

Kabili nalicetekela mu kulandila mu ndimi kabili na fyonse ifi fintu fimbi fili fye bwino, **lelo cilya fye mu cine ceka teti cibombe,** kabili imwe na mwishiba cena teti cibombe. E ico cena teti cicite. Nalimona indoshi ukulandila mu ndimi, nalimona abamanga ukulandila mu ndimi no kushanina mu mupashi. Mwamona? Mucine. Ukubika icilembelo panshi kabili cena ukulemba mu ndimi shimbi kabili umuntu umo ukwilula cena (Mwamona? Cilya cishinka.) no kulanda icine. Cilya cinshika. Ukulemba fye filya fine cilya icacitike, kabili cali fye ulya wine umusango.

“Nga nalandila mu ndimi sha bantu na ba malaika lelo ukutemwa nshikwete, nshili kantu” (1 Abena Korinti 13:1-3). Mwamona? Nangula ningacita cena. Mwamona? E ico filya fintu tacipilibula

namukwata Mupashi wa Mushilo. **Lelo ilyo Ena, Umuntu, Umupashi ushifwa wakwa Kristu waisaba kapususha wenu mwebene, no kumipilibula, kabili aposela amatontonkanyo yenu ukutonta fye ku Kalbele, kuli ici Cebo, icintu cimo nacicitika.** Ee, mukwai. Icintu cimo na cicitika. Tapali nangu umo uwalamweba palwa cena; **muli no kucishiba ilyo ca citika.**

Kabili **umwangashi upya, ilyo waleta ubusokololo**, lyena nasisokololwa, kabili ulya e musango cali pa Pentecost. Bena balishibe kwaliko no kubako Umupashi ukupongolwela pali bena, **kabili bena balilolele mpaka ici cali citike. Kabili ilyo icinshininkisho cabusokololo cacitike, lyena ukusansamuka kwali pali bena** (*Ukusokolola 6:6*).

Bena mu cine bali citile. Bena nacimbi bali kabile. Ukuya fye mukati kamusebo, uko bena bali no mwenso kabili balise ne minshi kabili bena bali kulya mu musebo. Uko bena baletina ibumba lya bantu, ukushimikila Imbila nsuma kuli bena. Cilya cishinka. Mwamona? Icintu cimo calicitike, **pantu Icebo ica cine cali shininkishiwe** (*Imilimo ya Batumwa 2:1-36*).^[13]

Ilipusho: *panshita iya kupokelela Mupashi wa Mushilo, atemwa ulubatisho lwa Mupashi wa Mushilo, bushe pa libapo ubupusano? Bushe umuntu alandila mu ndimi? Nga te lyonse, fishininkishonshi ifya ishibikwa?*

Cisuma, **bushe kuti mwa elenganya na cifyashi ukupapa akanya kabili no kukanaishiba cena?** Ena alingile ukufwa umutombo ukukana ishiba cena. Nangula kuti wapokelela Mupashi wa Mushilo ukwabulo kwishiba cena. **Kuliko icintu cimo icicitika muli imwe. Mwamona? Kuliko icintu cimo ico icimupilibula imwe. Imibombele yenu yonse, imibombele yenu yonse iya bumupashi ilalengwa ukuba ipya nakabili, kabili mulaba icibumbwa cipya muli Kristu, ngefyo Baibele yalanda ici, icibumbwa cipya muli Kristu** (*11Abena Korinti 5:17*). Muleshiba cena.

Nomba, mwatila, “Munyina Branham, kanshi iwe tautetekela ukutila umuntu alingile ukulandila mu ndimi ku kupokelela Mupashi wa Mushilo.” **Tekushininkisha ukutila alikwata Mupashi wa Mushilo.**

Kuti natemwa cila membala wa mu lukuta lwandi alandila mu ndimi. Kuti natemwa bena ukucita cilya, kabili ndecetekela nga mwaipusha Lesa, Lesa ali no kupela cena kuli imwe. Lelo lekeni mwebene; **naliishiba abantu abengi abalandila mu ndimi shimbi kabili tabakwata Mupashi wa Mushilo.** Kabili takwaba kapyunga uyo uuli no kuba uwa cinshinka no mwine kabili no lukuta lwakwe lelo uyo uli no kweba ulukuta lwakwe cimo cine. Kasebanya kuti apashanya cilya. Paulo atile mu 1Abena Korinti 13:1-10, “... *Lelo ilyo icafikapo cikesa icalubali fye cikafubalishiwa,*” atemwa cilya icili icapwililika cikalengwo ukwishibikwa.^[14]

Imwe tamubomfya Mupashi wa Mushilo; Mupashi wa Mushilo ulamubomfya imwe, mwamona. Mwamona, imwe tamuli, imwe tamulingile ukubomfya Mupashi wa Mushilo; Mupashi wa Mushilo

na musenda imwe. Ica bupe te cintu cimo cine ico musenda, ngo mwele, no kusongola icilembo kuli yena. **Caba ukuipela mwebene kuli Lesa, no kuifumyamo mwebene mu nshila pakutila Mupashi wa Mushilo enga mibomfya.** [15]

Ukuya fye monse mu nshita bena balipokelele Mupashi wa Mushilo, **lelo te mu mulingo uo bena ba kwata Wene nomba; pantu caba ukubweseshamo icantanshi** (*Malaki 4:5:6; Yoele 2:25-27*). Nomba, **lelo muli iyi nshita ya lukuta Imbila ilepongolwelwa mu lukuta.** Lelo umubili wa lukuta ulwine, onse capamo... Nga ino tabernacle, twasosa; palya epo eshila ku lukuta. **Ino tabernacle te tabernacle ya Mupashi wa Mushilo.** Takwaba icintu ca musango uyu. Umuntu umo umo uwaisa muno mu lukuta **e matempile ya Mupashi wa Mushilo** (*1 Abena Korinti 3:16-17*). **Bena e matempile ayo ayakwata Umupashi wa Mushilo,** lelo te lukuta mu mubili we bumba. [3]

Kasesema atile ku mpela ya mbila: “Nali Mutemwa...” Imbeni lwena no mutima wenu onse, **ukumfwafye icintu cimo ubusuma ukwisa muli imwe; ulya Mupashi wa Mushilo.**

Elyo alepepa: Njisusheni na Mupashi. **Mpeni Icishibilo ica kutemwa kwenu pali ine, Mupashi wa Mushilo, uyo uli no kunenga ine ukwikala umusuma, uwafuka.** Nengeni ukwikala Ubumi ubo ubwali muli Kristu, **pakutila umutima wandi ulebilimina bambi,** icakutila shakatale ukutusha nangu panono akasuba no bushiku, **mpaka kuti naleta uli onse uo ningasenda.**

Mupashi wa Mushilo e Cishibilo ukutila Umulopa naubikwa pa mutima wenu, kabili cena Cishibilo ukutila Umulopa naushingwa. **Nga wene taulabikwa, lyena Icishibilo teti cise** (*Ukufuma 12:13*). Muleumfwa, soseni, “ameni.” **umulopa ulingile ukubikwa, kabili lyena Icishibilo cilesa. Cena caba Cishibilo ukutila Umulopa uwakulubula** naubikwa, kabili amalipilo yenu nayalipilwa. Lesa amupale. [16]

Umwakumona:

- [1] “Amepusho na Masuko” (59-1223), COD pg. 483
- [2] “Amepusho na Masuko pa Mupashi wa Mushilo” (59-1219), COD pg.416
- [3] “Amashina ya Miponto” (62-1104M), pg. 31, 19
- [4] “Ukupenda Kwa Kulekelesha” (62-0909M), par.39
- [5] “Kuti Nacimfya Shani” (63-0825M), par. 49
- [6] “Incende Iya Pelwa na Lesa Iyakupepelamo” (65-0425), par. 95
- [7] “Abahebere Icipandwa ca 4” (57-0901E), par. 209-211
- [8] “Bushe Ici E Cishibilo Ca Mpela Mukwai” (62-230E), pg. 31
- [9] “Ubunte Bwakwa Kamboni Wa Cine” (61-1105E), pg.186
- [10] “Amepusho Na Masuko” (54-0103M), COD pg. 65
- [11] “Inshita Ya Kusepa” (64-1212), par. 334

- [12] “Icikakakilo Ca Cibili” (63-0319), Ibuku Lya Fikakatikilo
pg. 204-205
- [13] “Icikakatikilo Ica Cine” (63-0321), Ibuku ya ikakatikilo
pg.289-290
- [14] “Amepusho na Masuko” (64-0823E), COD pg.1016, Q-
No.289
- [15] “Ifishima IFyatobeka” (65-0123), par. 159
- [16] “Icishibilo” (63-0901M), pg.61